

**ഗുണമേന്മയുള്ള കന്നുകാലികളെ കർഷകർക്ക് ലഭ്യമാക്കുന്നതിനായി
സ്വീകരിച്ചിട്ടുള്ള നടപടികൾ**

9 (*309) ശ്രീ. എം. കെ. പുരുഷോത്തമൻ :

ശ്രീ. പി. കൃഷ്ണപ്രസാദ് :

ശ്രീ. കെ. വി. കുഞ്ഞിരാമൻ :

ശ്രീ. എം. ഹംസ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽസപ്ലൈസും മൃഗസംരക്ഷണവും വകുപ്പുമന്ത്രി സദയം മറുപടി നൽകുമോ :

(എ) ഗുണമേന്മയുള്ള കന്നുകാലികളെ കർഷകർക്ക് ലഭ്യമാക്കുന്നതിനായി സ്വീകരിച്ചിട്ടുള്ള നടപടികൾ വിശദമാക്കുമോ ;

(ബി) ഇതിനായി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ ;

(സി) ഓരോ പദ്ധതിയുടെയും ഭാഗമായി ഈ ഗവൺമെന്റിന്റെ കാലത്ത് എത്ര കന്നുകാലികളെ വിതരണം ചെയ്തുവെന്ന് വ്യക്തമാക്കുമോ ;

(ഡി) വിദർഭാ മോഡൽ പാക്കേജ് നടപ്പാക്കുന്നതിന്റെ ഭാഗമായി വയനാട്, പാലക്കാട്, കാസർഗോഡ് ജില്ലകളിൽ എത്ര പശുക്കളെ വിതരണം ചെയ്തുവെന്ന് വെളിപ്പെടുത്തുമോ ;

(ഇ) കന്നുകാലി യൂണിറ്റുകൾ സബ്സിഡി നിരക്കിൽ വിതരണം ചെയ്യുന്ന പദ്ധതി നടപ്പാക്കിയിട്ടുണ്ടോ ; എങ്കിൽ വിശദാംശം ലഭ്യമാക്കുമോ ?

ഭക്ഷ്യവും സിവിൽസപ്ലൈസും മൃഗസംരക്ഷണവും വകുപ്പുമന്ത്രി (ശ്രീ. സി. ദിവാകരൻ) :

(എ) ഗുണമേന്മയുള്ള കന്നുകാലികളെ കർഷകർക്ക് ലഭ്യമാക്കുന്നതിനായി സ്വീകരിച്ചിട്ടുള്ള നടപടികൾ ചുവടെ ചേർക്കുന്നു :

1. ഗുണമേന്മയുള്ള കന്നുകാലികളെ കർഷകർക്ക് ലഭ്യമാക്കുന്നതിനായി നടപ്പിലാക്കിയിട്ടുള്ള എല്ലാ പദ്ധതികളിലും കന്നുകാലികളെ അയൽ സംസ്ഥാനങ്ങളിൽ നിന്നും കൊണ്ടുവരണമെന്ന് നിഷ്കർഷിച്ചിട്ടുണ്ട്.

2. വകുപ്പിന്റെ കീഴിലുള്ള ഫാമുകളിൽ നിന്നും മേൽത്തരം കന്നുകുട്ടികളെയും കിടാരികളെയും സൗജന്യനിരക്കിൽ കർഷകർക്ക് വിതരണം ചെയ്യുന്നു.

3. കന്നുകുട്ടികളെ ശാസ്ത്രീയമായി സംരക്ഷിച്ച് മേൽത്തരം കറവുപശുക്കളാക്കി മാറ്റുന്നതിനുള്ള കന്നുകുട്ടി പരിപാലന പദ്ധതി നടപ്പിലാക്കിവരുന്നു.

(ബി)

1. ഭക്ഷ്യസുരക്ഷാ പദ്ധതി പ്രകാരം സംയോജിത കന്നുകാലി വികസന പദ്ധതി, ക്ളസ്റ്റർ ഫാമിംഗ് പദ്ധതി എന്നിവ
2. ഒറ്റത്തവണ കേന്ദ്രസഹായത്തോടെ നടപ്പിലാക്കുന്ന സംയോജിത കന്നുകാലി വികസന പദ്ധതി-ജീവ രേഖ
3. വിദർഭാ പുനരധിവാസ പദ്ധതി
4. കുട്ടനാട് പാക്കേജ്
5. ഇടുക്കി പാക്കേജ്
6. കൃഷിവകുപ്പ് മുഖേന നടപ്പിലാക്കുന്ന ഭക്ഷ്യസുരക്ഷാ പദ്ധതി
7. ക്ഷീര വികസന വകുപ്പ് നടപ്പിലാക്കുന്ന പശുഗ്രാമം പദ്ധതി, മിൽക്ക് ഷെഡ് പദ്ധതി
8. ആർ. കെ. വി. വൈ. പദ്ധതി
9. സുനാമി പുനരധിവാസ പദ്ധതി.

(സി) ഓരോ പദ്ധതിയുടെയും ഭാഗമായി ഈ ഗവൺമെന്റിന്റെ കാലത്ത് വിതരണം ചെയ്ത കന്നുകാലികളുടെ വിവരം ചുവടെ ചേർക്കുന്നു :

1. ഭക്ഷ്യസുരക്ഷാ പദ്ധതി പ്രകാരം നടപ്പിലാക്കുന്ന

(a) ക്ഷീരഗംഗാ പദ്ധതി	4500
(b) ഗ്രാമരശ്മി പദ്ധതി	1555
2. ജീവരേഖാ പദ്ധതി 7860
3. 2009-10 വർഷം നടപ്പിലാക്കിയ

ഭക്ഷ്യസുരക്ഷാ പദ്ധതി	5000 (ഗർഭിണി കിടാരികൾ)
----------------------	------------------------
4. വിദർഭാ പദ്ധതി 8959
5. കൃഷി വകുപ്പ് മുഖേന നടപ്പിലാക്കുന്ന ഭക്ഷ്യ സുരക്ഷാ പദ്ധതി

2009-10	1000
2010-11	1250
6. ആർ. കെ. വി. വൈ. പദ്ധതി 865
7. സുനാമി പുനരധിവാസ പദ്ധതി 625.

(ഡി) വിദർഭാ മോഡൽ പാക്കേജ് നടപ്പാക്കുന്നതിന്റെ ഭാഗമായി പാലക്കാട് വയനാട്, കാസർഗോഡ് എന്നീ ജില്ലകളിൽ ആകെ 8959 പശുക്കളെ വിതരണം ചെയ്തിട്ടുള്ള ജില്ല തിരിച്ചുള്ള കണക്ക് ചുവടെ ചേർക്കുന്നു :

പാലക്കാട്	2997
വയനാട്	2991
കാസർഗോഡ്	2971
ആകെ	8959

(ഇ) നടപ്പാക്കിയിട്ടുണ്ട്.

ഉത്തരം ബി-യിൽ പ്രതിപാദിച്ചിട്ടുള്ള പദ്ധതികൾ എല്ലാംതന്നെ കന്നുകാലി യൂണിറ്റുകൾ സബ്സിഡി നിരക്കിൽ വിതരണം ചെയ്യുന്ന പദ്ധതികളാണ്.

പാലിന്റെ ഗുണനിലവാരം പരിശോധിക്കുന്നതിനുള്ള ലബോറട്ടറികളുടെ പ്രവർത്തനം

10 (*310) ശ്രീ. പി. ജയരാജൻ :

ശ്രീ. വി. ജെ. തങ്കപ്പൻ :

ശ്രീ. വി. ശശികുമാർ :

ശ്രീ. കെ. കെ. ജയചന്ദ്രൻ : താഴെ കാണുന്ന ചോദ്യങ്ങൾക്ക് ക്ഷേത്രവും സിവിൽസപ്ലൈസും മൃഗസംരക്ഷണവും വകുപ്പുമന്ത്രി സദയം മറുപടി നൽകുമോ :

(എ) പാലിന്റെ ഗുണനിലവാരം പരിശോധിക്കുന്നതിനുള്ള ജില്ലാതല ഗുണനിലവാര നിയന്ത്രണ ലബോറട്ടറികളുടെ പ്രവർത്തനം കാര്യക്ഷമമാക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കുമോ ;

(ബി) ചെക്ക് പോസ്റ്റുകളിൽ പാൽ പരിശോധനയ്ക്ക് സമീപ സംവിധാനം ഏർപ്പെടുത്തുമോ ;

(സി) അയൽ സംസ്ഥാനങ്ങളിൽ നിന്നും വരുന്ന പാലിന്റെ ഗുണനിലവാരം ഉറപ്പാക്കുന്നതിന് എന്തെങ്കിലും സംവിധാനം ഏർപ്പെടുത്തിയിട്ടുണ്ടോ ; വ്യക്തമാക്കുമോ ;

(ഡി) പാലിൽ മായം ചേർക്കുന്നവർക്കെതിരെ കർശന നടപടികൾ സ്വീകരിക്കുമോ ; വിശദമാക്കുമോ ?

ക്ഷേത്രവും സിവിൽസപ്ലൈസും മൃഗസംരക്ഷണവും വകുപ്പുമന്ത്രി (ശ്രീ. സി. ദിവാകരൻ) :

(എ) ക്ഷീരവികസന വകുപ്പിന്റെ ജില്ലാതലത്തിൽ പ്രവർത്തിക്കുന്ന ഗുണനിലവാര നിയന്ത്രണ ലബോറട്ടറികളിൽ കെമിക്കൽസ്, ഉപകരണങ്ങൾ എന്നിവ ഉൾപ്പെടെ വാങ്ങുന്നതിന് 10 ലക്ഷം രൂപ പ്ലാൻ ഫണ്ട് അനുവദിച്ചിട്ടുണ്ട്.